



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 20-06-2023

ஆளுநர் ஆட்டம் அடங்கட்டும்! - 1

நீயே அயிரை மீன், உனக்கு ஏன் விலாங்குச் சேட்டை?' என்று ஒரு பழமொழி உண்டு. நியமனப் பதவியில் இருக்கும் ஆளுநர், தன்னை ஏதோ அனைத்து அதிகாரங்களையும் கொண்ட மன்னரைப் போல நினைத்துக் கொள்கிறார்!

ஆளுநர் என்ன வேலையைப் பார்க்க வேண்டுமோ அதைப் பார்க்காமல், அடுத்தவர் வேலைகளில் மூக்கை நுழைத்துக் கொண்டு இருக்கிறார். பட்டமளிப்பு விழாக்களை முறையாக நடத்தாமல் பல்லாயிரக்கணக்கான மாணவர்கள் பட்டங்களைப் பெற முடியாமல் இருக்கிறார்கள். அதைப் பற்றிய எந்தக் கவலையும் ஆளுநருக்கு இல்லை.

பட்டமளிப்பு விழாக்களை இவர் நடத்தாமல் இருப்பதன் மூலமாக வெளிநாடுகளுக்குச் சென்று உயர் கல்வி படிக்கவும் விண்ணப்பிக்கவும் தாமதம் ஆகிறது. வெளிநாடுகளில் தமிழ்நாட்டு மாணவ - மாணவியர் வேலை வாய்ப்பைப் பெற முடியவில்லை. பணிகளை நிரந்தரம் செய்வதில் சிக்கல் இருக்கிறது. ஆய்வுப்படிப்பு மற்றும் உயர்கல்வி படித்தவர்களுக்கான ஊதிய உயர்வு தள்ளிப் போகிறது. விசா கிடைப்பது தள்ளிப் போகிறது. 12 பல்கலைக் கழகங்களுக்கு முறையான பட்டமளிப்பு விழாக்களை நடத்தாமல் தினந்தோறும் யாதரயோ கூட்டி வைத்துக்கொண்டு வியாக்கியானம் செய்து கொண்டு இருக்கிறார் ஆளுநர் ஆர்.என்.இரவி. இவரது செயல்படாத தன்மை காரணமாக 9.25 லட்சம் மாணவர்கள் பாதிக்கப்பட்டிருக்கிறார்கள்.

‘அரசுப் பல்கலைக் கழகங்களில் பட்டமளிப்பு விழா நடைபெறாமல் இருப்பதற்கு ஆளுநரே முழுப்பொறுப்பு’ என்று உயர் கல்வித் துறை அமைச்சர் பொன்முடி பரிபாக்கராம குற்றம் சாட்டி இருந்தார். தமிழ்நாட்டைச் சேர்ந்த முன்னாள் துணைவேந்தர்கள், கல்வியாளர்களை வைத்துத்தான் பட்ட மளிப்பு விழாக்கள் நடைபெறும். ஆனால் இப்போதைய ஆளுநர் வட மாநிலங்களைச் சேர்ந்தவர்களை அழைத்து வருகிறார். அவர்களிடம் தேதி வாங்க காத்திருப்பதால்தான் இந்த தாமதம் என்றும் அமைச்சர் பொன்முடி சொல்லி இருந்தார். ஆளுநரின் இந்தச் செயல்பாட்டை தி.மு.க. உள்ளிட்ட அரசியல் இயக்கங்களின் மாணவர் அமைப்புகளும் கடுமையாக கண்டித்துள்ளது. ஆளுநர் மாளிகைக்கு எதிராக கண்டன ஆர்ப்பாட்டத்தை நடத்தியுள்ளன.

தமிழ்நாட்டு மாணவர்களின் உயர்கல்வி மற்றும் வேலைவாய்ப்பைச் சீர்குலைக்கும் வகையில் பட்டமளிக்கும் கடமையைச் செய்யாமல் தவிர்த்தும் காலதாமதம் செய்தும் வருகிறார் ஆளுநர் என்று மாணவர் அமைப்புகள் குற்றம் சாட்டுகின்றன. தமிழ்நாடு அரசின் பல்கலைக் கழகங்களில் துணைவேந்தர்களை நியமிப்பதில் அரசியல் அமைப்புச் சட்டங்களின் விதிகளுக்குப் புறம்பாகவும் ஆளுநர் செயல்பட்டு வருகிறார் என்று இந்த அமைப்புகள் குற்றம் சாட்டுகின்றன. துணைவேந்தர்களை நியமிக்காமல் இழுத்தடித்து வருகிறார் ஆளுநர் ஆர்.என்.ரவி. இது பல்கலைக் கழகங்களின் செயல்பாட்டை முடக்குவது ஆகும். இதனால் தான் தமிழ்நாடு பல்கலைக் கழக வேந்தர்களை மாநில அரசே நியமிக்கும் வகையில் தமிழ்நாடு சட்டமன்றத்தில் சட்டமுன் வடிவுகள் கொண்டு வரப்பட்டன. அதற்கும் ஒப்புதல் தராமல் இழுத்தடித்துக் கொண்டு இருக்கிறார் ஆளுநர்.

இவை எல்லாம் அவர் பார்க்க வேண்டிய வேலைகள். அதைப் பார்க்கவில்லை. ஆனால் சனாதனத்துக்கு புதிய பொழிப்புரை சொல்லிக் காலம் கடத்திக் கொண்டு இருக்கிறார் ஆளுநர். அது அவரது கூட்டத்துக்கு முதுகு சொறியப் பயன்படலாம்.

ஆனால் அதனால் எந்தப் பயனும் இல்லை. காலாவதியானது சனாதனம். அது போல ஆளுநரின் உரையும் காலாவதி ஆகும். ஆனால் முதலமைச்சரின் அதிகாரத்தில் தலையிட்டு அடுத்த குழப்பத்தை ஏற்படுத்தப் பார்க்கிறார் ஆளுநர். அமைச்சர்களை நியமிப்பது நீக்குவது ஆகியவை முதலமைச்சரின் அதிகாரம் ஆகும். யாதரையும் அவர் நியமிக்கலாம். நீக்கலாம். அதற்கான காரணம் எதுவாக வேண்டுமானாலும் இருக்கலாம். அப்படி நியமிக்க நீக்க என்ன காரணம் என்பதை முதலமைச்சர் அவர்கள் சொல்லத் தேவையில்லை. அது அவரது விருப்பம் சார்ந்த தேர்வு ஆகும். விருப்பம் சார்ந்த நிராகரிப்பும் ஆகும். ஆனால் அமைச்சர் செந்தில்பாலாணியை நீக்கியாக வேண்டும். அவர் மீது வழக்கு இருக்கிறது என்று கடிதம் அனுப்புகிறார் ஆளுநர். ‘வழக்கு இருப்பதற்காக நீக்க வேண்டுமானால் ஒன்றிய அமைச்சர்கள் 33 பேர் மீது வழக்கு இருக்கிறது. அவர்கள் எப்படி தொடருகிறார்கள்?’ என்பது முதலமைச்சர் எழும்பும் கேள்வி ஆகும். அதற்கு எந்தப் பதிலும் இல்லை ஆளுநரிடம் இருந்து.

செந்தில்பாலாணி வகித்த துறைகள் கிரண்டு அமைச்சர்களுக்கு பிரித்து தரப்பட்டுள்ளது. இதனை நிராகரிக்கிறார் ஆளுநர். இந்த கோரிக்கையில் இருந்த வார்த்தையை வைத்து நிராகரிக்கிறார். கிரண்டு அமைச்சர்களுக்கு துறையை பிரித்துத் தருவது முதலமைச்சரின் விருப்பரிமை ஆகும். இதில் தலையிட ஆளுநருக்கு என்ன அதிகாரம்? முதலமைச்சர் சொன்ன வார்த்தை சரியில்லை. முதலமைச்சர் அனுப்பிய லைட்டர் பேட் கலர் சரியில்லை என்பது மாதிரி சொல்வதெல்லாம் ஒரு காரணமா?

குஜராத் மாநில ஆளுநருக்கு எதிராக ஒரு காலத்தில் போர்க்கொடி தூக்கியவர்தான் இன்றைய பிரதமர் மோடி அவர்கள். அவர் அப்போது குஜராத் முதமைச்சராக இருந்தார். “உள்ளாட்சி அமைப்புகளில் பண்களுக்கு 50 சதவிகித இட ஒதுக்கீடு வழங்கும் மசோதாவைக் குஜராத் மாநில பன் ஆளுநர் கமலா பெனிவால் ஒப்புதல் அளிக்காமல் வைத்திருக்கிறார். பண்களுக்கு எதிரியாகப் பன் ஆளுநரே இருக்கிறார். ஒரு பன்மணி குஜராத்தின் ஆளுநராக இருந்தும், பண்களுக்கான இட ஒதுக்கீட்டு மசோதாவை நிறைவேற்ற முடியாமல் போனது நமது துரதிருஷ்டமே” என்று 2013 ஏப்ரல் 8ம் தேதி. டெல்லியில் நடந்த இந்தியத் தொழிலக சம்மேளனத்தின் (FICCI) கூட்டத்தில் பேசினார் அப்போதைய குஜராத் முதல்வர் மோடி.

2009ம் ஆண்டு குஜராத் மாநில ஆளுநராகக் கமலா பெனிவால் நியமிக்கப்பட்டதில் இருந்து 2014 வரையில் அன்றைய குஜராத் முதல்வராக இருந்த மோடிக்கு பிரச்சினையும் மோதலும் இருந்து கொண்டே இருந்தது. இதேபோல் இன்னொரு பிரச்சினையிலும் மோதல் வெடித்தது...

தொடரும்



திருவாரூர் மாவட்டம் - காட்டுரில் ஜீன் 20-ல் கலைஞர் கோட்டம் திறப்பு விழாவில் கலந்து கொள்ள நேற்று முன்தினம் (18.6.2023) மாலை விமானம் மூலம் திருச்சிக்கு வருகை தந்த முதல்வர் மு.க.ஸ்டாலின் அவர்களை விமான நிலையத்தில் அமைச்சர் கே.என்.நேரு தலைமையில் கழகத்தினர் திரண்டு உற்சாக வரவேற்பளித்தனர்.

வள்ளுவர் கோட்டமும்! கலைஞர் கோட்டமும்!

உங்களில் ஒருவன்! ... முதல் பக்கத் தொடர்ச்சி!

சாதனையாக்கும் வலிமையை உடன்பி றப்புகளாகிய ஒவ்வொருவரும் பெற்றிருக் கிறோம். அதிகார மிரட்டல்களுக்கு ஒரு போதும் அஞ்சமாட்டோம். மக்கள் நலன் காக்கவும் - மாநில உரிமைகளை மீட்க வும் முத்தமிழறிஞர் கலைஞர் வழியில் துணிந்து நடைபோடுவோம் என்பதுதான் கோவையில் நடந்த கண்டனக் கூட்டம் விடுத்துள்ள செய்தி.

குறுக்கே வரும் தடைகளைத் தகர்த்து நம் பயணம் தொடர்கிறது. வெற்றிகரமா கத் தொடர்ந்து கொண்டே இருக்கும். தலைவர் கலைஞர் அவர்கள் குறிப்பிட்டதுபோல, “சரித்திரத்தில் நமக் குக் கிடைக்கிற இடம், சலுகையால் பெறக் கூடியது அல்ல.” உறுதிமிக்க போராட்டத் தால் எதையும் சாதிப்போம். அந்த உணர்வுடன் கொள்கை வீரர்களாம் கழக

உடன்பிறப்புகளை, ஜீன் 20 அன்று திருவாரூரில் திறக்கப்படவுள்ள கலைஞர் கோட்டம் திறப்பு விழாவில் திரண்டிட அழைக்கிறேன்.

மாண்புமிகு டீகார் மாநில முதலமைச்சர் நீதிஷ்குமார் அவர்கள் கலைஞர் கோட்டத் தைத் திறந்து வைக்கிறார். மாண்புமிகு டீகார் மாநில துணை முதலமைச்சர் தேஜஸ்வி யாதவ் அவர்கள் முத்துவேலர் நூலகத்தைத் திறந்து வைக்கிறார். நம் உயிர்நீகர் தலைவர் அவர்களின் திருவுரு வச் சிலையை உங்களில் ஒருவனான நான் திறந்து வைக்கிறேன். தயானூ அம்மாள் அறக்கட்டளை நிர்வாக அறங் காவலர் டாக்டர் மோகன் காமேசுவரன் வரவேற்புரையாற்றுகிறார். கவிப்பேரரசு வைரமுத்து அவர்கள் தலைமையில் கவியரங்கம், திரு.சாலமன் பாப்பையா

அவர்கள் தலைமையில் பட்டிமன்றம், கலை மாமணி மாலதி லக்ஷ்மன் குழுவினரின் பாட்டரங்கம் எனக் காலை முதல்மாலைவரை பல்வேறு நிகழ்வுகளால் முத்தமிழறிஞர் கலைஞருக்கு அவரது திருவாரூரில் புகழ்மாலை சூட்டுகிறோம்.

ஒவ்வொரு உடன்பிறப்பின் உணர்வா கவும், உயிராகவும் உள்ள நம் தலைவர் கலைஞரின் பெயரில் உயர்ந்து நிற்கும் கோட்டத்தின் திறப்புவிழாவில் உங்கள் திருமுகம் காணக் காத்திருக்கிறேன். பகை வெல்லும் பட்டாளமாய் - அறம் காக் கும் அணிவகுப்பாய் உடன்பிறப்புகளே திரண்டிடுவீர்!

அன்புடன்,
மு.க.ஸ்டாலின்,

திருவள்ளுவர் ஆண்டு 2054.

ஆனி 3.

18.06.2023.

முதலமைச்சர் கோப்பைக்கான விளையாட்டுப் போட்டி

வீரர்களுக்கு பரிசு மற்றும் பாராட்டு சான்றிதழ்கள்!

அமைச்சர் மருத்துவர் மா.மதிவேந்தன் - கே.ஆர்.என்.இராஜேஸ்குமார் எம்.பி வழங்கினார்!

நாமக்கல், ஜூன் 20 - நாமக்கல் அரசு மருத்து வக் கல்லூரி கலையரங்கில் மாவட்ட அளவிலான முத லமைச்சர் கோப்பைக்கான விளையாட்டுப் போட்டி யில் வெற்றி பெற்ற 1780 விளையாட்டு வீரர்கள் மற் றும் வீராங்கனைகளுக்கு ரூ.41.58 லட்சம் மதிப்பீட் டில் வனத்துறை அமைச்சர் மருத்துவர் மா.மதிவேந்தன் பரிசு மற்றும் பாராட்டு சான்றிதழ்களை வழங்கி னார்.

இந்நிகழ்ச்சியில் வனத் துறை அமைச்சர் மருத்துவர் மா.மதிவேந்தன் பரிசு மற் றும் பாராட்டு சான்றிதழ் களை வழங்கி பேசும் போது, தமிழ்நாடு முதலமைச்சர் மு.க.ஸ்டாலின் அவர்கள் விளையாட்டு துறைக்கு முக் கியத்துவம் வழங்கி விளை யாட்டு வீரர்களை ஊக்கு விக்கும் வகையில் பல்வேறு திட்டங்களை செயல் படுத்தி வருகிறார். அந்த வகையில் விளையாட்டு மற் றும் இளைஞர் நலத்துறை அமைச்சர் உதயநிதி ஸ்டாலின் அவர்களும் முத லமைச்சர் கோப்பை விளை யாட்டுப் போட்டிகளை மாவட்ட அளவில் சிறப் பாசு நடத்தியுள்ளார்.

நாமக்கல் மாவட்ட ஆட் சியர் அலுவலக வளாகத்தில் கடந்த ஜனவரி 28 ந் தேதி அன்று நடைபெற்ற நிகழ்ச் சியில் முதலமைச்சர் கோப் பைக்கான விளையாட்டு போட்டிகளை இளைஞர் நலன் மற்றும் விளையாட்டு மேம்பாட்டுத்துறை அமைச் சர் உதயநிதி ஸ்டாலின் அவர்கள் தொடங்கி வைத் தார்.

முதலமைச்சர் கோப் பைக்கான விளையாட்டுப் போட்டிகள் நாமக்கல் மாவட்டத்தில் மாவட்ட, மண்டல அளவில்

அளவில் 42 வகையானப் போட்டிகளும், மண்டல அளவில் 8 வகையான போட்டிகளும் என 50 வகையான போட்டிகளும் நடைபெற்றது. இப்போட் டிகளில் 12 ஆயிரத்திற்கும் மேற்பட்ட விளையாட்டு வீரர்கள் மற்றும் வீராங்க னைகள் பங்கேற்றனர்.

அதன்படி இன்றைய தினம் மாவட்ட அளவி லான முதலமைச்சர் கோப்பை போட்டியில் வெற்றி பெற்ற

1780 விளையாட்டு வீரர்கள் மற்றும் வீராங்கனைகளுக்கு ரூ.41.58 லட்சம் மதிப்பீட் டில் பரிசு மற்றும் பாராட்டு சான்றிதழ்கள் வழங்கப்பட் டுள்ளது. விளையாட்டுப் போட்டிகளில் வெற்றி பெற்ற அனைத்து வீரர்கள் மற்றும் வீராங்கனைகளுக்கு பாராட்டுகளை தெரிவித் துக் கொள்கிறேன். விளை யாட்டு வீரர்கள் தொடர்ந்து பயிற்றுநர்கள், வீரர், வீராங் கனைகள் உட்பட பலர் கலந்து கொண்டனர்.



திருச்சிக்கு வருகை தந்துள்ள விளையாட்டுத்துறை அமைச்சர் உதயநிதி ஸ்டாலின் அவர்கள் திருச்சி மரக்கடை பகுதியில் அமைந்துள்ள சையத் முர்துசா மேல்நிலைப் பள்ளியில் மாணவர்களுக்கு வழங்கப்படும் காலை உணவுத் திட்டத்தை பார்வையிட்டு உணவின்தரம் சரியாக இருக்கிறதா, மாணவர்களுக்கு சரியான அளவில் வழங்கப்படுகிறதா என்பதை ஆய்வு செய்தார் . உடன் பள்ளிக்கல்வித்துறை அமைச்சர் அன்பில் மகேஸ் பொய்யாமொழி, மாவட்ட கல்வி அலுவலர் சிவக்குமார் மற்றும் அரசு துறை அதிகாரிகள், பள்ளியின் தலைமை ஆசிரியர் ஆகியோர் கலந்து கொண்டனர்.